

साझेदारीमा कृषि औजार कारखाना स्थापना कार्यविधि, २०७६

साझेदारीमा कृषि औजार कारखाना स्थापना कार्यविधि(प्रथम संशोधन), २०७६, संशोधन स्वीकृत मिति
२०७९/०४/२६

प्रस्तावना: *...सार्वजनिक-निजी-सहकारी साझेदारीमा कृषि औजार कारखाना स्थापना कार्यक्रम सुव्यवस्थित ढंगबाट गर्न र कृषि औजार उपकरणहरूको उत्पादनलाई व्यवस्थित, सरल, सुलभ र गुणस्तरीय बनाई कृषि यान्त्रीकरण मार्फत बाली उत्पादन लागत कम गर्न * विनियोजन ऐन, २०७९ को दफा ९ को उपदफा (२) ले दिएको अधिकार प्रयोग गरी मन्त्रालयले “साझेदारीमा कृषि औजार कारखाना स्थापना कार्यविधि, २०७६ (प्रथम संशोधन) स्वीकृत गरी लागू गरिएको छ ।

परिच्छेद- १

प्रारम्भिक

१. **संक्षिप्त नाम र प्रारम्भ :** (१) यस कार्यविधिको नाम “साझेदारीमा कृषि औजार कारखाना स्थापना कार्यविधि, २०७६” रहेको छ ।
(२) यो कार्यविधि स्वीकृत भएको मितिबाट प्रारम्भ हुनेछ ।
२. **परिभाषा:** विषय वा प्रसंगले अर्को अर्थ नलागेमा, यस कार्यविधिमा,-
 - (क) “अनुदानग्राही” भन्नाले कृषि औजार कारखाना स्थापनाको लागि अनुदान पाउनका लागि छनौट भएका निजी क्षेत्रलाई सम्झनु पर्छ ।
 - (ख) “कार्यक्रम” भन्नाले निजी क्षेत्रसँगको साझेदारीमा*.....कृषि औजार कारखाना स्थापना कार्यक्रम र स्वीकृत वजेट सम्झनु पर्छ ।
 - (ग) “कार्यालय” भन्नाले कृषि ज्ञान केन्द्र सम्झनु पर्छ ।
 - (घ) “निजी क्षेत्र” भन्नाले व्यवसायिक रूपमा कृषि औजार उत्पादन गर्ने उद्देश्यले नियमानुसार सम्बन्धित निकायमा दर्ता भई प्रस्ताव पेश गर्ने कृषि सहकारी, कम्पनी र कृषि फर्म लाई सम्झनु पर्छ ।
 - (ङ) “निर्देशनालय” भन्नाले कृषि विकास निर्देशनालय सम्झनु पर्छ ।
 - (च) *....
 - (छ) *“प्रदेश” भन्नाले बागमती प्रदेश सम्झनु पर्छ ।
 - (ज) *“मन्त्रालय” भन्नाले प्रदेशको कृषि तथा पशुपन्छी विकास मन्त्रालय सम्झनु पर्छ ।
 - (झ) “मूल्याङ्कन समिति” भन्नाले दफा ४ अनुसार गठित मूल्याङ्कन समिति सम्झनु पर्छ ।
३. **उद्देश्य:** यस कार्यविधिको उद्देश्य देहाय बमोजिम हुनेछः
 - (क) कृषि औजारको उपलब्धता वृद्धि गर्ने,
 - (ख) कृषि औजारको उत्पादन तथा प्रयोगमा निजी क्षेत्रलाई प्रोत्साहित गर्ने,
 - (ग) कृषकहरूलाई गुणस्तरीय कृषि औजारको प्रयोगबाट कृषिमा यान्त्रीकरण गर्न प्रोत्साहित गर्ने,

* प्रथम संशोधनद्वारा हटाईएको

⊙ प्रथम संशोधनद्वारा थप गरिएको

* प्रथम संशोधनद्वारा संशोधित

(घ) कृषि औजारको आयातलाई न्युनिकरण गर्ने ।

परिच्छेद- २
संस्थागत व्यवस्था

४. **मूल्याङ्कन समिति:** (१) *साझेदारीमा कृषि औजार कारखाना स्थापनाको लागि पेश हुन आएका प्रस्तावहरूको मूल्याङ्कन गरी स्वीकृतिका लागि सिफारीस गर्न मन्त्रालयमा निम्न बमोजिमको मूल्याङ्कन समिति गठन गरिनेछ:

प्रमुख, कृषि विकास महाशाखा, मन्त्रालय	-संयोजक
कानून अधिकृत, मन्त्रालय	-सदस्य
प्रमुख, आर्थिक प्रशासन शाखा, मन्त्रालय	-सदस्य
अधिकृत प्रतिनिधि, आर्थिक मामिला तथा योजना मन्त्रालय, बागमती प्रदेश	-सदस्य
कृषि इन्जिनियर, मन्त्रालय	-सदस्य
खरिद ईकाइ प्रमुख, मन्त्रालय	-सदस्य सचिव

(२) समितिले आवश्यकताका आधारमा बढीमा ३ जना सम्बन्धित विशेषज्ञलाई आमन्त्रण गर्न सक्नेछ । *.....

(३) मूल्याङ्कन समितिको काम, कर्तव्य र अधिकार देहाय बमोजिमको हुनेछ:-

- (क) प्राविधिकवाट स्थलगत निरीक्षण गराउने,
- (ख) सुचांक तयार गरि प्राविधिक तथा आर्थिक प्रस्ताव मूल्याङ्कन गर्ने,
- (ग) मूल्याङ्कन सम्बन्धि आवश्यक अन्य कार्य गर्ने गराउने ।

५. **अनुगमन तथा मूल्याङ्कन:** यस कार्यक्रमको अनुगमन तथा मूल्याङ्कन मन्त्रालय, निर्देशनालय, मूल्याङ्कन समितिले आवश्यकता अनुसार गर्नेछ । कार्यक्रम कार्यान्वयनको चरणमा परामर्शदातावाट पनि तेश्रो पक्ष अनुगमन मूल्याङ्कन गर्न सकिनेछ ।

परिच्छेद- ३
कार्यक्रम संचालन

६. **कार्यक्रम सञ्चालन:** (१)*.....

- (२) *.....
- (३) *.....
- (४) *.....

* प्रथम संशोधनद्वारा संशोधित
* प्रथम संशोधनद्वारा हटाईएको

(५) *स्वीकृत कार्यक्रम अनुसार मन्त्रालयले DPR सहित प्रस्ताव माग गर्न राष्ट्रिय दैनिक पत्रिकामा अनुसूची-१ बमोजिम पैतिस दिनको सूचना प्रकाशन गरी निजी क्षेत्रहरुबाट प्रस्ताव माग गर्नेछ।

(६) *.....

(७) मूल्याङ्कन समितिले स्थलगत निरीक्षण तथा निश्चित सूचकहरुको आधारमा प्रस्तावहरुको मूल्याङ्कन गरी छनौटका लागि सिफारीस गर्नेछ । छनौट भएको अनुदानग्राहीले प्रचलित नियमानुसार सम्झौताको लागि मन्त्रालयमा सम्पर्क गर्नु पर्नेछ।

७. **सम्झौता:** (१) छनौट भएका अनुदानग्राहीसँग सम्झौता गर्न आउन पन्ध्र दिनको समयावधि दिई मन्त्रालयले जानकारी गराउनु पर्नेछ।

(२)* उपदफा (१) बमोजिमको समयभित्र सम्झौता गर्न आउने अनुदानग्राहीसँग प्रचलित कानून अनुसार सम्झौता गर्नुपर्नेछ।

(३) उपदफा (१) बमोजिमको समयभित्र सम्झौता गर्न नआउने अनुदानग्राहीको स्वतः छनौट रद्द भएको मानि दोस्रो प्राथमिकता प्राप्त अनुदानग्राहीलाई छनौट गर्न बाधा पुगेको मानिने छैन।

(४) प्राप्त अनुदानको रकम दुरुपयोग गरेको पाईएमा अनुदान रकम प्रचलित ऐन, नियम बमोजिम सरकारी बाँकी बक्यौता सरह असुल उपर गरिनेछ।

८. **अनुदानग्राहिले पालना गर्नुपर्ने:** (१) अनुदानग्राहिले यस कार्यविधि अनुसार निर्माण हुने कामको विवरण निर्माण स्थलमा अनिवार्य रूपमा राख्ने व्यवस्था गर्नु पर्नेछ।

(२) यस कार्यविधि अनुरूप अनुदानग्राहिले निर्माण कार्यमा ईन्जिनियरिङ्ग निरीक्षण एवम् सम्पन्न कामको मेजरमेन्ट बुक राखी बील बनाउने व्यवस्था गर्नु पर्नेछ।

(३) सम्पन्न काम र खर्चको प्रतिवेदन चौमासिक रूपमा मन्त्रालयमा पठाउनु पर्ने छ।

परिच्छेद-४

आर्थिक पक्ष

* प्रथम संशोधनद्वारा संशोधित

* प्रथम संशोधनद्वारा हटाईएको

* प्रथम संशोधनद्वारा थप गरिएको

९. अनुदान रकम र भूक्तानी प्रक्रिया: (१) अनुदान रकम तथा भूक्तानी प्रक्रिया देहाय अनुसार हुनेछः-

- (क) *अनुदान रकम स्वीकृत DPR मा उल्लेख भए अनुसार उपलब्ध गराईनेछ । यस मन्त्रालय अन्तर्गत साझेदारीमा कृषि औजार कारखाना स्थापना कार्यक्रमको स्वीकृत DPR मा उल्लेख भएको रकमको कम्तिमा सत्तरी प्रतिशत रकम सम्बन्धित अनुदानग्राहीले अनिवार्य रूपमा जुटाउनु पर्नेछ ।
- (ख) *.....
- (ग) अनुदानग्राहीलाई प्राविधिक प्रतिवेदन सहित कार्यप्रगतिको आधारमा प्रचलित कानून बमोजिम बैंक खाता मार्फत कार्यक्रम अनुदान रकम भूक्तानी गरिनेछ ।

परिच्छेद- ५ विविध

१०. प्रचलित कानून बमोजिम हुने: यस कार्यविधिमा व्यवस्था भएका विषयहरू यसै कार्यविधि र उल्लेख नभएका विषयहरू प्रचलित कानून बमोजिम हुनेछ ।
११. संशोधन: यस कार्यविधिको कार्यान्वयनमा कुनै बाधा अड्चन परेमा मन्त्रालयले संशोधन गर्न सक्नेछ ।
१२. कारवाहीको व्यवस्था: साझेदारले अनुदान दुरुपयोग गरेको पाईएमा प्रचलित कानून बमोजिम कारवाही हुनेछ

* प्रथम संशोधनद्वारा हटाईएको

अनुसूची-१

(दफा ६ को उपदफा (५) सँग सम्बन्धित)

कृषि औजार कारखाना स्थापना कार्यक्रममा प्रस्ताव मागको सूचना

प्रथम पटक प्रकाशित मिति:

कृषि तथा पशुपन्छी विकास मन्त्रालय, बागमती प्रदेश, हेटौँडाको आर्थिक वर्ष २०७९।८० को वार्षिक स्वीकृत कार्यक्रम अनुसार सहकारी/निजी क्षेत्रको साझेदारीमा कृषि औजार कारखाना स्थापनाको लागि प्रदेशमा रहेका इच्छुक कृषि सहकारी/निजी क्षेत्रहरूबाट कृषि औजार कारखाना स्थापनाको विस्तृत परियोजना प्रतिवेदन (DPR) तथा तपसिल बमोजिमका कागजातहरू सहित ३५ दिनभित्र मन्त्रालयमा निवेदन दर्ता गर्नु हुन यो सूचना प्रकाशित गरिएको छ । साथै रित नपुगेका वा म्याद नाघी प्राप्त हुन आएका निवेदनहरू छनौटका लागि समावेश नहुने व्यहोरा समेत जानकारी गराईन्छ ।

संलग्न गरिने कागजातहरू:

१. रु. १०।- को टिकट टाँसेको आवेदन,
२. जग्गाको क्षेत्रफल सहितको लालपुर्जाको प्रतिलिपी,
३. संस्थाको प्रवन्ध पत्र,दर्ता, नविकरण, प्यान नं. र कर चुक्ता प्रमाण-पत्रको प्रतिलिपी,
४. स्थानीय तहको सिफारिस पत्र,
५. लागत साझेदारी प्रमाण बैंक स्टेटमेण्ट वा बैंकको Letter of intent,
६. विस्तृत परियोजना प्रतिवेदन,
७. व्यवसायिक योजना: (परिचय, उद्देश्य, सेवा प्रदानका किसिम र परिमाण, अनुमानित नाफा नोक्सान, लाभग्राहीको विवरण आदि)
८. नेपाल सरकार/प्रदेश सरकार /स्थानीय तह अन्य संघ संस्थाबाट सोही कामको लागि सहयोग लिए /नलिएको स्वघोषण पत्र ।

पुनश्च: "साझेदारीमा कृषि औजार कारखाना स्थापना कार्यविधि, २०७६" कृषि तथा पशुपन्छी विकास मन्त्रालय, बागमती प्रदेश, हेटौँडाको वेबसाईट www.molmac.bagamati.gov.np बाट डाउनलोड गर्न सकिनेछ ।

⊕ प्रथम संशोधनद्वारा थप गरिएको